

Mistoqsija għal tweġiba orali O-000058/2023

I-ill-Kummissjoni

Artikolu 136 tar-Regoli ta' Proċedura

Dragoš Pislaru

f'isem il-Kumitat għall-Impieg u l-Affarijiet Soċjali

Suġġett: Ir-rwol tal-kriterji għall-aġġudikazzjoni fl-akkwist pubbliku biex jissaħħu d-drittijiet soċjali, il-kundizzjonijiet tajbin tax-xogħol u s-swieq tax-xogħol inkluživi

Id-Direttiva 2014/24/UE (Direttiva dwar l-Akkwist Pubbliku) għandha l-potenzjal li tippromwovi kompetizzjoni ġusta u swieq tax-xogħol inkluživi. Tista' tkun ukoll strument essenzjali biex tiżdied il-kopertura tan-negozjar kollettiv bi qbil mad-Direttiva (UE) 2022/2041 dwar pagi minimi adegwati fl-Unjoni Ewropea. Madankollu, l-istudju reċenti tal-Parlament Ewropew li jismu "The social impact of public procurement"¹ (L-impatt soċjali tal-akkwist pubbliku) jikkonkludi li l-awtoritajiet pubblici jħabtu wiċċhom ma' incertezzi u sfidi ġuridici meta jippruvaw japplikaw kriterji għall-aġġudikazzjoni soċjali u sostenibbli obbligatori.

Fid-dawl ta' dan:

1. Liema miżuri qiegħda tippjana li tieħu l-Kummissjoni biex tkompli ssaħħa il-klawżola soċjali tad-Direttiva 2014/24/UE u tinfurzaha? Il-Kummissjoni taqbel mal-fatt li l-ftehimiet kollettivi u l-kriterji soċjali ma jmisshomx jitqiesu miżuri diskriminatory fl-akkwist pubbliku? Il-Kummissjoni biħsiebha tikkunsidra l-possibiltà li tirrevedi d-Direttiva biex tiżgura c-ċertezza tad-dritt f'dan ir-rigward?
2. Il-Kummissjoni taqbel mar-rakkmandazzjoni li saret fl-istudju tal-Parlament biex jiġi rivedut l-Anness X tad-Direttiva 2014/24/UE bil-ġhan li tiġi aġġornata l-lista tal-Konvenzjonijiet tal-ILO, b'mod partikolari fir-rigward tal-Konvenzioni ILO 94? Il-Kummissjoni biħsiebha tieħu miżuri biex tiżgura li n-nuqqas ta' rispett tal-Konvenzjonijiet fundamentali tal-ILO, bħall-Konvenzjonijiet 98 u 87, isir raġuni għall-eskużjoni fil-kuntest tal-akkwist pubbliku?
3. Il-Kummissjoni biħsiebha tippromwovi r-responsabbiltà *in solidum* fil-ktajjen tas-subkuntrattar u/jew tillimita l-ktajjen tas-subkuntrattar bil-ġhan li tiżgura l-infurzar tal-klawżola soċjali fl-akkwist pubbliku?
4. B'liema mod biħsiebha l-Kummissjoni tiżgura l-kundizzjonalitajiet soċjali fil-finanzjamenti tal-Unjoni relatati mal-akkwist pubbliku?
5. L-akkwist pubbliku b'liema mod jista' jiżvolgi rwol fil-promozzjoni tat-titħbi tal-ħiliet u fl-għot ta' taħriġ mill-ġdid tal-ħaddiema, b'mod partikolari fid-dawl tat-teknoloġiji l-ġodda li jirriżultaw mit-tranżizzjoni ekoloġika u minn dik digitali?
6. B'liema mod biħsiebha l-Kummissjoni ttejjeb il-ġbir tad-data dwar il-volum u l-valur tal-akkwist pubbliku soċjalment responsabbli u ttejjeb l-iskambju tal-għarfien u tal-aħjar prattiki fl-UE?

Imressqa: 4.12.2023

Skadenza: 5.3.2024

¹ [https://www.europarl.europa.eu/RegData/etudes/STUD/2023/740095/IPOL_STU\(2023\)740095_EN.pdf](https://www.europarl.europa.eu/RegData/etudes/STUD/2023/740095/IPOL_STU(2023)740095_EN.pdf).